

# જ્યુઝ આર્ફ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 154 \* Date: 28.3.2026, Saturday \* Page :04 \* Rs. 1.00/- \* Annual Rs. 351/-

# ગુજરાત હાઈકોર્ટનો મોટો નિર્ણય, રાજ્યમાં સ્થાનિક સ્વરાજ્યની ચૂંટણીઓ પર સ્ટે આપવાનો ઘનકાર



ગુજરાત હાઈકોર્ટે રાજ્યમાં સ્થાનિક સ્વરાજ્યની આવનારી ચૂંટણીઓ પર સ્ટે મૂકવાની માંગને નામંજૂર કરી છે. આ ચૂંટણીઓમાં ૧૬ મહાનગરપાલિકા, ૮૬ નગરપાલિકા, ૩૪ જિલ્લા પંચાયત અને ૨૬૧ તાલુકા પંચાયતનો સમાવેશ થાય છે. રાજ્યમાં સ્થાનિક સ્વરાજ્યની ચૂંટણી પર સ્ટે મૂકવામાં આવે તેવી પાશુચ્છ

ન્યાયમૂર્તિ જસ્ટિસ કે. એસ. ઝવેરીએ સંભાળ્યું હતું. આ પગલું સુપ્રીમ કોર્ટના કે. કૃષ્ણ મૂર્તિ વિ. યુનિયન ઓફ ઈન્ડિયા અને વિકાસ કિશનરાવ ગાવલી વિ. મહારાષ્ટ્ર રાજ્ય કેસોમાં નક્કી કરાયેલા સિદ્ધાંતોના વિરુદ્ધ છે. આ ચુકાદાઓ મુજબ

'ટ્રિપલ ટેસ્ટ'નો અમલ આવશ્યક છે, જેમાં (૧) પ્રાયોગિક માહિતી એકત્ર કરવા માટે સમર્પિત આયોગની રચના, (૨) સ્થાનિક સંસ્થાઓ મુજબ અનામતનું પ્રમાણ નક્કી કરવું અને (૩) કુલ અનામત ૫૦%થી વધુ ન થવું જોઈએ. રાજ્ય સરકાર તરફથી

એડવોકેટ જનરલ કમલ ત્રિવેદીએ સાથે વિનય વિશેન (એજીપી) દલીલ કરી હતી કે, સ્થાનિક સ્વરાજ્ય સંસ્થાઓની સમયસર ચૂંટણી લોકશાહીની મૂળભૂત આવશ્યકતા છે અને તેને અટકાવી શકાય નહીં. રાજ્ય સરકારે વધુમાં જણાવ્યું હતું કે, અગાઉના

આયોગનો અહેવાલ જાહેર કરવામાં આવ્યો નથી. કારણ કે તે બંધારણીય માપદંડોને અનુરૂપ નહોતો. તેમજ ૦૪ સપ્ટેમ્બર, ૨૦૨૫ના ઠરાવ દ્વારા પૂર્વ હાઈકોર્ટના ન્યાયાધીશ જસ્ટિસ બી. એન. કારિયા અધ્યક્ષતામાં નવો સમર્પિત આયોગ રચવામાં

આવ્યો છે. બંને પક્ષોની દલીલો સાંભળ્યા બાદ, મુખ્ય ન્યાયમૂર્તિ સુનિતા અગ્રવાલ અને ન્યાયમૂર્તિ ડી. એન. રેની ખંડપીઠે ચૂંટણી પર સ્થગિતી મૂકવાની માંગને નામંજૂર કરી હતી. આ મામલે આગળની સુનાવણી ઓગસ્ટ ૨૦૨૬માં રાખવામાં આવી છે.

## પ્રયાગરાજથી પરત ફરી રહેલા શ્રદ્ધાળુઓને નડ્યો અકસ્માત, ૮ લોકોના ફરણ મોત, કૌશાંબી નજીક બની દુર્ઘટના

ઉત્તરપ્રદેશના કૌશાંબી જિલ્લામાં આજે (૨૭ માર્ચ) વહેલી સવારે એક અત્યંત દુઃખદાયક માર્ગ અકસ્માત સર્જાયો હતો. હાઈવે પર પૂરઝડપે આવી રહેલા એક ટ્રકે લોકો સવાર ટેમ્પો ટ્રાવેલરને જોરદાર ટક્કર મારી હતી. આ ભીષણ અકસ્માતમાં અનેક યાત્રિકોના ઘટનાસ્થળે જ કરુણ મોત નીપજ્યા છે, જ્યારે ઘણા લોકો ગંભીર રીતે ઘાયલ થયા હોવાના અહેવાલ મળી રહ્યા છે. મળતી માહિતી મુજબ, પિકઅપ ટ્રકમાં સવાર તમામ લોકો પ્રયાગરાજના

સંગમમાં મુંડન સમારોહમાં ભાગ લેવા ગયા હતા. ત્યાંથી પરત ફરી રહ્યા હતા ત્યારે કૌશાંબી જિલ્લાના હાઈવે પર આ દુર્ઘટના ઘટી હતી. ટક્કર એટલી પ્રચંડ હતી કે ટેમ્પો ટ્રાવેલરનો ક્યારેક ઘાટ નીકળી ગયો હતો. સ્થાનિક લોકો અને પોલીસ તાત્કાલિક ઘટનાસ્થળે પહોંચી ગયા હતા અને રાહત બચાવ કામગીરી શરૂ કરી હતી. પોલીસે મૃતદેહોને પોસ્ટમોર્ટમ માટે મોકલી દીધા છે અને ઘાયલોને હોસ્પિટલમાં

દાખલ કર્યા છે. એવું જાણવા મળ્યું છે કે ટેમ્પો ટ્રાવેલરમાં અંદાજે ૩૫ લોકો મુસાફરી કરી રહ્યા હતા. તેમાં ૧૧ બાળકો પણ હતા. તમામ લોકો કુરૂલી ગામના રહેવાસીઓ છે. અકસ્માતના સમાચાર મળતાં ઝડપે તાત્કાલિક 'ડાયલ ૧૦૮' એ મ્યુલન્સ સેવાના મેનેજરનો સંપર્ક કર્યો. વિલંબ કર્યા વિના મુખ્યાલય તરફથી ચેતવણી જારી કરવામાં આવી. ત્યારબાદ, રાહત કામગીરીમાં મદદ કરવા

માટે એમ્બ્યુલન્સ ઝડપથી પહોંચવા લાગી. સ્થાનિક ગ્રામજનોની મદદથી, પોલીસે ઝડપથી કાર્યવાહી કરીને ઈજાગ્રસ્તોને એમ્બ્યુલન્સ દ્વારા સિરાયુ સામુદાયિક આરોગ્ય કેન્દ્ર ખાતે પહોંચાડ્યા. ત્યાંથી, ગંભીર હાલતમાં રહેલા લોકોને જિલ્લા હોસ્પિટલમાં રિફર કરવામાં આવ્યા, જ્યાં તેમની સારવાર શરૂ કરવામાં આવી. ઘાયલોને નજીકની

હોસ્પિટલમાં સારવાર માટે ખસેડવામાં આવ્યા છે, જ્યાં કેટલાકની હાલત અત્યંત નાજુક હોવાનું જણાવાઈ રહ્યું છે. પોલીસે મૃતદેહોને પોસ્ટમોર્ટમ માટે મોકલી આપ્યા છે અને અકસ્માત કેવી રીતે સર્જાયો તે અંગે વધુ તપાસ હાથ ધરી છે. આ ઘટનાને પગલે સમગ્ર પંથકમાં અરેરાટી વ્યાપી ગઈ છે અને મૃતકોના પરિવારજનોમાં શોકનું મોજું ફરી વળ્યું છે.

## મધ્ય પ્રદેશમાં ગમખ્વાર અકસ્માત, માતાના દર્શન કરી પાછા ફરતા ૫ શ્રદ્ધાળુઓને કાળ ભરખી ગયો



મધ્ય પ્રદેશના ગ્વાલિયરમાં બુધવારે મોડી રાત્રે એક ભયાનક માર્ગ અકસ્માત સર્જાયો હતો. થાટીપુર જૈન મંદિર

૪ લોકો ગંભીર રીતે ઘાયલ થયા છે. પોલીસના જણાવ્યા અનુસાર, આ દુર્ઘટના રાત્રે અંદાજે ૩ વાગ્યાની આસપાસ બસ સ્ટેન્ડ નજીક બની હતી. એસયુવી ચાલકે સૌપ્રથમ બસ સ્ટેન્ડ પાસે એક વાહનને ટક્કર મારી હતી, ત્યારબાદ તે સ્ટીયરિંગ પરથી કાબૂ ગુમાવી બેઠો હતો. બેકાબૂ બનેલી એસયુવી કાર જૈન મંદિર પાસે ઉભેલી ઓટો રિક્ષા સાથે ધડાકાભેર અથડાઈ હતી. આ અકસ્માતમાં ૪ લોકોના ઘટનાસ્થળે જ મોત

નીપજ્યા હતા, જ્યારે એક વ્યક્તિએ સારવાર દરમિયાન દમ તોડ્યો હતો. જ્યારે ૪ લોકોની સારવાર ચાલી રહી છે. જો કે તેમની સ્થિતિ પણ ગંભીર છે. સીએસપી અતુલ કુમાર સોનીએ જણાવ્યું કે, એસયુવી ચાલકની તાત્કાલિક ધરપકડ કરી લેવામાં આવી છે. પોલીસને પ્રાથમિક તપાસમાં અકસ્માતનું મુખ્ય કારણ અતિશય ઝડપ અને બેદરકારી જણાઈ રહી છે. ડ્રાઈવર નશામાં હતો કે કેમ તે ચકાસવા માટે તેનું મેડિકલ પરીક્ષણ કરાવવામાં આવી રહ્યું છે.

## વડોદરાના તરસાલી રવિશંકર મહારાજ કુમાર છાત્રાલયમાં જમવા મુદ્દે વિદ્યાર્થીઓનો હોબાળો

વડોદરાના છેવાડે તરસાલી વિસ્તારમાં આવેલી પૂ. રવિશંકર કુમાર છાત્રાલય (વિ.જા.)માં જિલ્લામાંથી આવતા વિદ્યાર્થીઓ ઊંચા સ્વપ્ન સાથે ભણતા હોય છે. દસ વર્ષ અગાઉ શરૂ થયેલી આ હોસ્ટેલમાં વિદ્યાર્થીઓને યોગ્ય પ્રમાણમાં પ્રાથમિક સુવિધા મળતી નહીં હોવાના આક્ષેપોનો વિડીયો વાયરલ થયો હતો. હાલમાં ગેસ સિલિન્ડરની કહેવાથી અછતાન કારણે શાળા તંત્ર દ્વારા વિદ્યાર્થીઓને ગેસ સિલિન્ડર બહારથી લઈ આવે તો

જ જમવા મળશે તેવા આક્ષેપો થયા હતા. આ હોસ્ટેલમાં વિદ્યાર્થીઓ જીવનમાં કંઈક બનવાના સ્વપ્ન સાથે રહેતા હોય છે પરંતુ તેમને પ્રાથમિક સુવિધામાં યોગ્ય કક્ષાના ભોજનનો અભાવ, સિક્ચુરિટી સહિત પાણીના ઘંઘિયા, અને રસોઈ અંગે પણ સ્વચ્છતાનો અભાવ સ્પષ્ટ નજરે પડે છે. ગટરના વહેતા ગંદા પાણીની બાજુમાં જ બનાવતી રસોઈ એક જ પ્રકારની અને કોઈ પણ જાતના ઢંગ ધડા અને સ્વાદ વિનાની બનાવતી હોવાના પણ આક્ષેપો વિદ્યાર્થીઓએ કર્યા હતા. રસોઈ બનાવવાનો પણ કોઈ ચોક્કસ સમય નક્કી નથી હોતો. વિદ્યાર્થીઓ ભૂખ્યા તરસ્યા પોતાનું ભવિષ્ય બનાવવા મજબૂર બને છે.

## સુરત પાલિકાનો બચાવ, કચરામાં આગ ગરમીના કારણે મીથેન ગેસ ઉત્પન્ન થતા આગ લાગી

સુરત પાલિકામાં થયેલા કચરા કોબાંડને છુપાવવા ખજોદ ડમ્પિંગ સાઈટ પર આગ લગાવવામાં આવી હોવાના આક્ષેપ થઈ રહ્યો છે. ખજોદમાં આગ લગાવવામાં આવી છે કે આગ લાગી છે તે અંગે અન્ય અટકળો થઈ રહી છે ત્યારે પાલિકાએ આગ અંગે ખુલાસો કર્યો છે તે ચર્ચાનો વિષય બન્યો છે. પાલિકાએ એક યાદી જાહેર કરી ખુલાસો કર્યો હતો કે, કચરામાં આગ ગરમીના કારણે મીથેન ગેસ ઉત્પન્ન થતા આગ લાગી છે. પાલિકાએ કરેલો ખુલાસો પાલિકા કેમ્પસમાં ચર્ચાનો વિષય બની ગયો છે.

સુરત પાલિકામાં ૨૧૩ કરોડનો કોન્ટ્રાક્ટ પૂરો થયા બાદ નવા કોન્ટ્રાક્ટર નહીં મળતા વધુ ૧૦ મહિના માટે કોબાંડી એજન્સીને કચરા નિકાલની કામગીરી સોંપવામાં આવી છે. દરમિયાન છેલ્લા ૫૨ દિવસમાં સતત બીજી વાર લાગેલી આગ



લાઈન બનાવવી તેમજ માટી ક્વરિંગ જેવી કામગીરી હાથ ધરવામાં આવેલ. છેલ્લા ૩૬ દિવસથી તમામ જોનમાંથી ૧૦૫ ફેરા માટીની ટ્રક દ્વારા સેક્શન બનાવવાની કામગીરી ચાલી રહી છે. મ્યુનિ. તંત્રએ જણાવ્યું છે કે, કચરાની અંદર ઉત્પન્ન થતા મીથેન ગેસના કારણે આગની શક્યતા હજી પણ રહેલી છે, તેથી તેને સંપૂર્ણપણે નિયંત્રણમાં

લેવા માટે તમામ જરૂરી પ્રયાસો હાથ ધરવામાં આવી રહ્યા છે. કચરા કોબાંડમાં ડમ્પિંગ સાઈટમાં ભીષણ આગ લગાવવામાં આવેલ હોવાના આક્ષેપો વચ્ચે હવે પાલિકા દ્વારા જે ખુલાસો કરવામાં આવ્યો છે તે હાલની સ્થિતિમાં ગળે ઉતરે તેમ નથી. જેના કારણે પાલિકાનો આ ખુલાસો લોકોમાં ચર્ચાનો વિષય બન્યો છે.

## ગુજરાતમાં છેલ્લા ૩ વર્ષમાં ૨૭૨૪ ઝોલાછાપ ડોક્ટર ઝડપાયા, ૧૬૯ પાસે તો ડિગ્રી જ નકલી

ગુજરાતમાં છેવાડાના વિસ્તારોમાં આરોગ્યની સેવા હજુ પણ અધ્ધરતાલ રહી છે જેના કારણે ગરીબ દર્દીઓ બોગસ ડોક્ટરોના સહારે છે. ભષ્ટ આરોગ્ય વિભાગની નિષ્ક્રિયતાને પગલે ગ્રામ્ય-આદિવાસી, પછાત વિસ્તારોમાં ઝોલાછાપ ડોક્ટરોની ભરમાર રહી છે. છેલ્લા ત્રણ વર્ષમાં ગુજરાતમાંથી કુલ મળીને ૨૭૨૪ ઝોલાછાપ ડોક્ટરો પકડાયા છે. હજુ પણ રાજ્યમાં ઘણા ઠેકાણે લાયકાત વિનાના ડોક્ટરો દર્દીઓની સારવાર કરી રહ્યા છે. ગુજરાત વિધાનસભામાં 'ગુજરાત કિલનિકલ એસ્ટાબ્લિશમેન્ટ બિલ-૨૦૨૬' પસાર થયું છે. હવે નાના કિલનિકથી માંડીને મલ્ટી સ્પેશિયાલિટી હોસ્પિટલો, લેબોરેટરીઓએ રજીસ્ટ્રેશન કરાવવું ફરજિયાત છે. આ નિયમનો ભંગ કરનારાને રૂ. ૧૦ લાખથી માંડીને ૫ લાખ સુધીનો દંડ ફટકારશે. આ બિલ પાછળનો હેતુ એ છે કે, લાયકાત વિનાની વ્યક્તિ દર્દીની સારવાર કરી શકે નહીં અને આરોગ્ય સેવાની ગુણવત્તા જળવાઈ રહે. રાજ્યમાં ડિગ્રી વિના તબીબી પ્રેક્ટિસ કરતા નકલી ડોક્ટરોની ભરમાર રહી છે. ખુદ આરોગ્ય વિભાગે કબુલ્યું કે, સમગ્ર રાજ્યમાં સૌથી વધુ ઝોલાછાપ ડોક્ટરો નવસારી જિલ્લામાંથી પકડાયા છે. છેલ્લા ત્રણ વર્ષમાં આ જિલ્લામાંથી ૨૨૧ બોગસ ડોક્ટરો પકડાયા હતા. આ ઉપરાંત અમદાવાદ, અમરેલી, આણંદ, ખેડા, નર્મદા સહિત અન્ય જિલ્લામાં નકલી ડિગ્રીધારી ડોક્ટરો બેફામ રીતે તબીબી પ્રેક્ટિસ કરતા ઝડપાયા હતા.



## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOGNo.0059

વિષય: યુધ્ધ

પ્રકાર: પદ્ય

શીર્ષક: અહમ્ નો ઉન્માદ

જ્યારે વધે વિશ્વ નેતાઓમા અહમ્ ના ઉન્માદો

વિશ્વમા વધુ વધે છે વિશ્વયુધ્ધ ના ઉન્માદો

વિકસિત દેશોના નેતા ન જોઈ શકે પ્રગતિ અન્યની

જ્યારે નેતાઓમા સળગી ઊઠે જવાળા ઈર્ષાની

રાતો રાત ગર્જી ઊઠે મિસાઈલો ને ફેલાય જવાળાઓ

હમેશા યુધ્ધમા હોમાયછે નિર્દોષ બાળ,સ્ત્રી,જવાનો

બેઘર બને પ્રજા પણ, અછત વર્તાય નેતામા માનવતાની!

સમજાય જે પહેલા પ્રજા ને પ્યારે' તે કેમ ન સમજાય નેતાને?

ઈશ્વર આપજો સદબુધ્ધી નેતાઓને પ્યારે' બચાવે માનવ જાત સદાને.

જયકાન્ત ઘેલાણી પ્યારે'

★★★★★★

NOG SS NO: 182

વિષય: યુધ્ધ

શીર્ષક: યુધ્ધ કર

પ્રકાર: પદ્ય શબ્દો: ૭૩

જીદ કરશે બાળ સમ પણ માન આપી વૃદ્ધ કર,

કોણ કહે છે ઠાઠથી માતાપિતાનું શ્રાધ્ધ કર.

અન્ય ઊપર ફેંકશે તો હાથ તારા બાળશે, ધગધગે લાવા છતાં પણ જાતને ના કૃધ્ધ કર.

પાપ ધોવાને જરૂરી, ડૂબકી સત્સંગમાં, દેહ પાવન થઈ જશે, પહેલા વિચારો શુધ્ધ કર.

ઈન્દ્રિયોને આગ ચાંપી, મોત લંકા બાળશે, શ્વાસે શ્વાસે રામ થઈ લંકેશ સામે યુદ્ધ કર.

"ઈશ" ઊપર પૂછશે, એને બનાવી નહીં શકે, માનવી માનવ બની, તું માનવી છે સિધ્ધ કર.

ઈશ્વરી ડોક્ટર "ઈશ" (અમદાવાદ)

★★★★★★

NOG SS NO. 215

વિષય: "યુદ્ધ"

શીર્ષક: "સ્વાર્થ માટે મહાભારત થાય છે"

પ્રકાર: - પદ્ય (અછાંદસ)

શબ્દો:- ૭૫.

જગમાં સ્વાર્થ માટે જ, મહાભારત થાય છે, કોઈનું મારી લેવા માટે સમગ્ર યુદ્ધ લડાય છે.

કોઈને પરમાણુ બોમ્બની કોઈને તેલની સનક, કોઈને લાગી, જગત જમાદાર થવાની સનક,

જાનમાલનું નુકસાન કરી લૂંટવાની મલાય છે, જગમાં સ્વાર્થ માટે જ, મહાભારત થાય છે,

કેટલા નિર્દોષ લોકો આ યુદ્ધનાં કારણે મરશે, કેટલાય ખૂંવાર થશે દેશો, કોણ હશે ઉભરશે?

યુદ્ધ જ 'શ્યામ' ના કોઈ એક માત્ર ઉપાય છે, જગમાં સ્વાર્થ માટે જ, મહાભારત થાય છે,

શ્યામ ગોયાણી 'શ્યામ'

શિવેન્દ્રનગર (હાલ સુરત)

★★★★★★

NOG SS NO. 401

વિષય: યુદ્ધ

શીર્ષક: સ્ત્રી એક યોદ્ધા

પ્રકાર: પદ્ય

શબ્દો: ૧૫૦

જીવન છે એક યુદ્ધ ને એની સૌથી સાહસી યોદ્ધા એટલે સ્ત્રી, જન્મ થયો હજુ ને ઘણા ના બગડે મોઢા, હજુ એને કોઈ ને જોયા પણ નથી તોય ફેરવે મોઢા, આ સ્ત્રી નું પ્રથમ યુદ્ધ,

મોટી થાય ને બોલતા શીખે, ભણવા જાય ને મોટા સપના સીચે, ત્યારે બોલે ટોણા કે પેહલા શીખવો રોટલા, એક હાથે પેન ને બીજા હાથે ચમચા,

જીવન માં મેળવે સફળતા ત્યાં બીજા બાજુ ડુંડળી મળાવે, એક હાથ માં ડિગ્રી ને ગળા માં મંગળસૂત્ર પોરવે, જાણીતા ને છોડી સાવ અજાણ્યા ઘરે આવે,

૨૨ વર્ષની દીકરી જોડે ૫૦ વર્ષ ના સમજણ ની આશા રાખે,

કાલી ઘેલી ભાષા સમજી બાળકને બોલતા શીખવે, મોટા થઈ ને પુત્ર કહે મમ્મી તમને ખબર ના પડે,

અંતિમ ટાણે ય બધા ને મારા મારા કરે, જન્મ થી મરણ સુધી બધાને પ્રેમ જ કરે. આવે જ્યારે સ્ત્રી નું અંતિમ યુદ્ધ.

દેવ્યાનીબા પ્રિયજિતસિંહ ગોહિલ

"દેવપ્રિયા" વરતેજ

★★★★★★

NOG SS.106

વિષય-યુદ્ધ

શીર્ષક-ખબર નથી

પ્રકાર- પદ્ય શબ્દ-૧૭૨

અહમ્ અહમ્ વચ્ચેનું યુદ્ધ, તારું મારું કોનું યુદ્ધ? ખબર નથી ખબર નથી! રામ રાવણવચ્ચેનું યુદ્ધ, દેવ દાનવ વચ્ચેનું યુદ્ધ. કોની સામે કોનું યુદ્ધ? તન મન ધન વચ્ચેનું યુદ્ધ? ખબર નથી ખબર નથી.

આ તારું મારું કોનું, યુદ્ધ શેનું યુધ્ધ? કોણ વહાલું, ને કોણ દવલું? આ રાખનાં રમકડાં વચ્ચેનું યુધ્ધ! કોની સામે, કોનું યુધ્ધ? યુધ્ધ તો યુધ્ધ છે! કોની સામે કોનું યુધ્ધ? ખબર નથી ખબર નથી!

આંખને આદત! શું ના જોવું! એક આંખ ને બીજી સાથે એજ તો ચાલતું. એવું યુદ્ધ છે!

ખબર નથી.ખબરનથી!

મનઆંખજીભ બોલે કાંઈ,

કરે કાંઈ!

આ શેનું યુદ્ધ ?

જીભને ભાવે કાંઈક,

પેટમાગે કાંઈક,આંખ જુવે કાંઈક, મગજ વિચારે કાંઈક,

કોને શું જોઈએ? કેવું યુદ્ધ? તનમનધનનું યુદ્ધ! ખબર નથી. ખબરનથી.

આ તારું આ મારું કહેતું!

રાખનાં રમકડાં વચ્ચેનું યુદ્ધ

કુરુક્ષેત્રમાં કૌરવપાંડવ વચ્ચેનું યુદ્ધ.

અયોધ્યામાં રાજાભિષેકનું યુદ્ધ!

કોણ વહાલું રે કોણ દવલું!

કોની સામે કોનું યુદ્ધ?

અહમ્ અહમ્ વચ્ચેનું યુદ્ધ.

આ મોટું ને કોણ નાનું?

એ તો નાનું મોટું, તારું મારું. રાખનાં રમકડાં વચ્ચેનું યુદ્ધ!

શેનું યુદ્ધ? ખબર નથી, ખબર નથી.

મુક્તિદા કુમાર"મનચલી"(મુંબઈ)

★★★★★★

NOG SS 0092

વિષય:યુધ્ધ

શીર્ષક:- રક્તરંજિત વાર્તા

પ્રકાર:પદ્ય શબ્દો:- ૧૦૬

અહમ જ્યારે ઘવાય છે, હિતો આપસમાં ટકરાય છે. ફાટી નીકળે છે યુધ્ધ અને, વિનાશનો જન્મ થાય છે.

જાણે છે બંને પક્ષ કે, બરબાદી સિવાય કાંઈ નહીં મળે. 'હું' તો નહીં ચૂકું, એ જીદ જાલી લેવાય છે.

જાનમાલ ને મિલકતો, જે પળમાં નાશ પામે છે. દેખીને એને દુ:ખી તો બંનેય થાય છે, અહંકારને એમ ક્યાં છોડાય છે!

ઈતિહાસમાંથીય પાઠ શીખ્યા નથી, રક્તરંજિત એની છાપ આજેય છે. અહંકારની મૂર્તિઓ ધૂળમાં મળી ગઈ, ચૂકનારાઓ આજેય પૂજાય છે.

સ્વાર્થ, જીદ ને અહમની કલમથી, યુધ્ધોની વાર્તા લખાય છે. જાનહાનિ, માલહાનિ ને તારાજી, વિશ્વ આપાને, ભરડતી જાય છે.

અલકા નવીનચંદ્ર મહેતા ગાંધીનગર.

★★★★★★

NOG SS NO - 191

વિષય : યુધ્ધ

શીર્ષક : એ પણ યુધ્ધ છે...

પ્રકાર - પદ્ય શબ્દો : ૧૨૫

માનવો ના અહંકાર ને ઈગોનો ટકરાવ એ યુધ્ધ છે, ને માનવી ની પૈચાસીક વૃત્તિ નો સંતોષ એ યુધ્ધ છે.

ઈશ્વર પણ કંપી જાય છે એમની અવદશા જોઈ ને, માસૂમ બાળક ના ગાલ પર થીજેલું આંસુ યુધ્ધ છે.

વિકરાળ ને વિનાશક ચહેરો તરવરે દરેકની આંખમાં, બેબસ સ્ત્રીઓ પર થતા સરેઆમ બળાત્કાર યુધ્ધ છે.

કાળ કોના પર ક્યારે ત્રાટકશે કોઈ જાણતું પણ નથી, અંધારપટમાં પડતો મિસાઈલનો તેજ લીસોટો યુધ્ધ છે.

રૂલ કંપી જાય તેવા બોમ્બ ધડાકા સંભળાયા કરે સતત, સળગતી ઈમારતો ને કકડભૂસ થતી બિલ્ડિંગો યુધ્ધ છે.

ઘાયલ નાગરિકો ને લોહી નીગળતી સૈનિકો ની લાશો, ભાગતી ટૅકો ને એમ્બ્યુલન્સની કર્કશ સાયરનો,યુધ્ધ છે.

મૃત્યુ દે કાં ખતમ કરી દે આ જગત આખું એક ઝાટકે, રોજ રોજ મરવું દાડા ગણી ગણી મિત્ર એ પણ યુધ્ધ છે. વિનોદ સોલંકી મિત્ર લખતર.

## શિકારપુરા ધામે રામનવમી પર ભક્તોનો મહાજન સાગર ઉમટ્યો, હજારો શ્રદ્ધાળુઓએ કર્યા દર્શન



સમગ્ર ભારતના આંજણા ચૌધરી સમાજની આસ્થાનું કેન્દ્ર ગણાતા રાજસ્થાનના જોધપુર નજીક આવેલા શિકારપુરા ધામે રામનવમીના પાવન અવસરે ભવ્ય મેળાનું આયોજન કરવામાં આવ્યું હતું. આ પવિત્ર પ્રસંગે દેશભરના વિવિધ રાજ્યોમાંથી હજારોની સંખ્યામાં આંજણા ચૌધરી સમાજના શ્રદ્ધાળુઓ ઉમટી પડ્યા હતા અને ધામ ખાતે ભક્તિભાવનો અનોખો માહોલ સર્જાયો હતો.

શિકારપુરા ધામે શ્રી ૧૦૦૮ શ્રી રાજારામજી મહારાજની પવિત્ર સમાધિ આવેલ છે. ખાસ વાત એ છે કે શ્રી રાજારામજી મહારાજનો જન્મ પણ રામનવમીના શુભ દિવસે થયેલો હોવાથી અહીં દર વર્ષે વિશેષ ઉજવણી કરવામાં આવે છે. આ અવસરે મંદિરે વિશેષ પૂજા-અર્ચના, ધાર્મિક કાર્યક્રમો અને

ભક્તિભાવભર્યું વાતાવરણ જોવા મળ્યું હતું. મેળામાં રાજસ્થાનનું લોકપ્રિય ગૈર નૃત્ય પણ મુખ્ય આકર્ષણ રહ્યું હતું. ગૈર નૃત્યના આ કાર્યક્રમમાં વિવિધ ટીમોએ ભાગ લીધો હતો અને ઉત્તમ પ્રદર્શન કરનાર ટીમોને પ્રથમ ત્રણ ક્રમે ઈનામો આપી સન્માનિત કરવામાં આવ્યા હતા. પરંપરાગત વેશભૂષા અને ઢોલના તાલે રજૂ થયેલા ગૈર નૃત્યે દર્શકોને મંત્રમુગ્ધ કરી દીધા હતા. આ પાવન પ્રસંગે રાજસ્થાનના મુખ્યમંત્રી ભજનલાલ શર્મા, ગુજરાત વિધાનસભાના અધ્યક્ષ શંકરભાઈ ચૌધરી, રાજસ્થાન સરકારના મંત્રી જોગારામ ચૌધરી અને જીવારામ ચૌધરી સહિત અનેક રાજકીય આગેવાનો હાજર રહ્યા હતા. તમામ આગેવાનોએ દર્શન કરી સભાને સંબોધન કર્યું હતું અને સમાજની એકતા તથા વિકાસ માટે

સંદેશ આપ્યો હતો. આ પ્રસંગે શિકારપુરા ધામના ગાદિપતિ શ્રી

## સાંસ્કૃતિક રંગારંગ કાર્યક્રમો સાથે ઉપાસના સ્કૂલનો પ્રથમ વાર્ષિકોત્સવ ઉજવાયો.

ધાનેરા શહેરમાં શિક્ષણ ક્ષેત્રે નોંધપાત્ર સ્થાન ધરાવતી ઉપાસના સ્કૂલ ખાતે પ્રથમ વાર્ષિકોત્સવની ભવ્ય ઉજવણી કરવામાં આવી હતી. કાર્યક્રમની શરૂઆત દિપપ્રાગટ્યથી કરવામાં આવી, જેમાં ધાનેરાના પૂર્વ ધારાસભ્ય જોઈતાભાઈ પટેલ, ડૉ. ભરતભાઈ પ્રજાપતિ, જિલ્લા પ્રાથમિક શિક્ષક સંઘના મહામંત્રી પ્રાગજીભાઈ પટેલ, રોયલ સ્કૂલના સંચાલક વિહાભાઈ પટેલ, નેશનલ સ્કૂલના એમ.ડી. નરપતસિંહ વાઘેલા તેમજ ઉપાસના સ્કૂલના સંચાલકો સાગર દેસાઈ અને ડાહ્યાભાઈ પટેલ



ઉપસ્થિત રહ્યા હતા. આ મહાનુભાવોની ઉપસ્થિતિએ કાર્યક્રમને વિશેષ ગૌરવ આપ્યું હતું. વાર્ષિકોત્સવ દરમિયાન વિદ્યાર્થીઓએ રંગારંગ સાંસ્કૃતિક


## વિશ્વ રંગભૂમિ દિવસની ખૂબ ખૂબ શુભેચ્છાઓ સાથે, ગઈકાલે રંગભૂમિ સામે જ ઉતરેલું એક ગીત માણો

ગીત કાળકોટી ભલે પુરાયા, કાળ તમારી સાથે અર્જુન સમ વિષાદ ભીતર જો અને ગીતાજી હાથે

ભોગવિલાસની જણસ ઘણી પણ ના કોઈ શાતા ધરશે ઘડી ઉછાળી, ઘડી ઉડાડી; છેવટ પાંખો હરશે આત્મતત્વની ઓથ નથી જો, પટકો ઉંધે માથે અર્જુન સમ વિષાદ ભીતર જો અને ગીતાજી હાથે

રહી કોટી કરતા રહીએ કોટી કોટી જાપો અગર તાપ કોઈ મળી ગયો છે, વળી વળીને તાપો જુઓ! ઊભી છે બધી વિભૂતિ લેવા તમને બાથે અર્જુન સમ વિષાદ ભીતર જો અને ગીતાજી હાથે કાળ કાળનું કામ કરે છે, તું બસ ભાળ કરી લે! ભલે કોટી સાવ જ ટૂંકી, સરવર જેમ તરી લે

પણ આપ્યા હતા. ખાસ કરીને પાણી બચાવો અને પર્યાવરણ સંરક્ષણ જેવા મહત્વના મુદ્દાઓ પર વિદ્યાર્થીઓએ આપેલી રજૂઆતોને દર્શકોએ ખૂબ જ વખાણી હતી. બાળકોના આત્મવિશ્વાસ અને પ્રતિભાએ ઉપસ્થિત સૌને મંત્રમુગ્ધ કરી દીધા હતા. આ પ્રસંગે જિલ્લા ભાજપ મહામંત્રી મથરાબેન રબારી, તેમજ વિવિધ શાળાના સંચાલકો જેમ કે મયુરભાઈ ઠાકર, અમરતભાઈ દરજી, માલાભાઈ પટેલ, તળસાભાઈ પટેલ અને નરસિંહભાઈ બોકા સહિત અનેક આગેવાનો અને નગરજનો મોટી સંખ્યામાં હાજર રહ્યા હતા.



રાખ જ્ઞાનનું ગાંડીવ કરમાં, તર્પણનાં તીર ભાથે અર્જુન સમવિષાદ ભીતર જો અને ગીતાજી હાથે

★ પ્રતાપસિંહ ડાભી 'હાકલ'

(ગઈકાલે તા. ૨૬/૩/૨૬ ના રોજ ગાંધીનગર ખાતે, ગુજરાત સંગીત અને નાટક અકાદમીના સોજન્યથી, જીગર રાણા આયોજિત નાટ્ય સ્પર્ધાના એક નાટક 'કપટ' જોયા પછી ઉતરેલું ગીત.

આ નાટકના દિગ્દર્શક ગાંધીનગરના પ્રખ્યાત નાટ્યકર્મી અખ્તર સૈયદ છે. નાટકમાં એક ધનાઢ્ય બિઝનેસમેન સામે રૂપિયા ૫૦ લાખની એક શરતના ભાગરૂપે, ૧૫ વર્ષ કાળકોટીમાં પુરાઈ રહેતા વકીલ અનુપમ દેસાઈની ભૂમિકા, હેતુ ભટ્ટ નામના અદાણી ઈન્સ્ટિટ્યૂટના વિદ્યાર્થીએ અદ્ભુત રીતે ભજવી હતી. ૫૦ લાખ મેળવવા કોટીમાં પુરાયેલ અનુપમ દેસાઈ છેવટે એ સ્વીકારવાની લાલચમાંથી પણ મુક્ત થઈ જાય છે)

# અમદાવાદ: સરખેજમાં બંધ હાલતમાં પડેલી પેટ્રોલ-ડીઝલ ૧૦ રૂપિયા ટેક્સ ઘટ્યો છતાં ભાવ કેમ ન લક્ઝરી કારમાંથી અજાણ્યા શખસનો મૂતદેહ મળ્યો ઘટ્યા? જાણો એક લિટર ઈંધણના ભાવનો હિસાબ



અમદાવાદના સરખેજ વિસ્તારમાં એક ચોંકાવનારી ઘટના સામે આવી છે. છેલ્લા આઠ મહિનાથી એક બિલ્ડિંગની બાજુમાં બંધ

મામલે પોલીસે તાત્કાલિક ફોરેન્સિક સાયન્સ લેબોરેટરી (લેબ)ની ટીમને બોલાવી તપાસ હાથ ધરી છે. મળતી માહિતી અનુસાર, સરખેજ વિસ્તારમાં બિલ્ડિંગની બાજુમાં એક લક્ઝરીયસ એસયુવી કાર લાંબા સમયથી પાર્ક હતી. આ કારમાંથી અચાનક અસહ્ય દુર્ગંધ આવવા લાગતા ત્યારથી પસાર થતા લોકોએ પોલીસને જાણ કરી હતી. પોલીસે ઘટનાસ્થળે પહોંચી કાર ખોલીને તપાસ કરતા અંદરથી એક પુરુષનો

મૂતદેહ મળી આવ્યો હતો. પ્રાથમિક તપાસમાં સામે આવ્યું છે કે, મૂતદેહની હાલત જોતા શખસનું મોત અંદાજે બે દિવસ પહેલા થયું હોવાનું જણાઈ રહ્યું છે. જે લક્ઝરીયસ એસયુવી કારમાંથી મૂતદેહ મળ્યો છે, તે છેલ્લા આઠ મહિનાથી ત્યાં બંધ હાલતમાં પડી હતી. આ મુદ્દે સરખેજ પોલીસે ગુનો નોંધી તપાસનો ધમધમાટ શરૂ કર્યો છે. હાલ મૂતદેહને પોસ્ટમોર્ટમ માટે હોસ્પિટલ ખસેડવામાં આવ્યો છે, જેનો રિપોર્ટ આવ્યા બાદ જ મોતનું

સરકારે પેટ્રોલ અને ડીઝલ પરની એક્સાઈઝ ડ્યુટીમાં મોટો ઘટાડો કર્યો હોવા છતાં સામાન્ય જનતાને ભાવમાં સીધો ફાયદો કેમ નથી મળી રહ્યો, તે એક મોટો પ્રશ્ન છે. સરકારે પેટ્રોલ પર ડ્યુટી ૧૩ રૂપિયાથી ઘટાડીને ૩ રૂપિયા અને ડીઝલ પર ૧૦ રૂપિયાથી ઘટાડીને સીધી ૦ કરી દીધી છે. સામાન્ય રીતે ડ્યુટી ઘટતા ભાવ ઘટવા જોઈએ, પરંતુ વાસ્તવિકતામાં આ ઘટાડો ભાવ ઘટાડવા માટે નહીં, પણ આંતરરાષ્ટ્રીય બજારમાં વધી રહેલા ભાવને રોકવા માટે કરવામાં આવ્યો છે. જો સરકારે આ પગલું ન ભર્યું હોત, તો અત્યારે પેટ્રોલનો ભાવ ૧૦૦ રૂપિયાને પાર પહોંચી ગયો

હોત. આ સ્થિતિ પાછળનું મુખ્ય કારણ ઈરાન-ઈઝરાયલ-અમેરિકા વચ્ચેનો તણાવ છે, જેના કારણે વૈશ્વિક બજારમાં કૂડ ઓઈલના ભાવમાં સતત વધારો થઈ રહ્યો છે. સરકારે એક્સાઈઝ ડ્યુટી ઘટાડીને આ વધારાની અસરને સંતુલિત કરવાનો પ્રયાસ કર્યો છે. આ ઉપરાંત, ડોલર સામે રૂપિયો નબળો પડવાથી પણ કૂડ ઓઈલ ખરીદવું મોંઘું પડી રહ્યું છે. બીજી તરફ, ઓઈલ કંપનીઓ (સૂપર) પણ પોતાના અગાઉના નુકસાનને સરભર કરવા માટે આ રાહતનો ઉપયોગ કરી રહી છે, જેના કારણે પંપ પર કિંમતો સ્થિર જોવા મળી રહી છે. પેટ્રોલ-ડીઝલના ભાવ નક્કી કરવામાં માત્ર કેન્દ્ર



સરકારની ડ્યુટી જ નહીં, પરંતુ રાજ્ય સરકારનો વેટ(ફેઈ), ટ્રાન્સપોર્ટ ખર્ચ અને ડીલરનું કમિશન પણ સામેલ હોય છે. કેન્દ્રે ટેક્સ ઘટાડ્યો છે, પરંતુ મોટાભાગના રાજ્યોમાં વેટમાં કોઈ ઘટાડો કરવામાં આવ્યો નથી. ટૂંકમાં સમજાવે તો, જો

પહેલા પેટ્રોલ ૮૫ રૂપિયા હતું અને કૂડ મોંઘું થતા તે ૧૦૫ પર પહોંચવાનું હતું, તો સરકારે ટેક્સ ઘટાડીને તેને ફરી ૮૫ની આસપાસ રોકી રાખ્યું છે. આમ, આ પગલું ભાવ ઘટાડાને બદલે 'ભાવ વધારા સામે રક્ષણ' સમાન સાબિત થયું છે.

## અમદાવાદમાં 'અજય મોદી ટ્રાવેલ્સ'ના નામે ૩૩.૮૭ લાખની છેતરપિંડી, મહિલા સામે પોલીસ ફરિયાદ

અમદાવાદમાં પ્રખ્યાત ટ્રાવેલ્સ એજન્સી અજય મોદીમાં કમિશન બેઝ પર ગાંધીનગરમાં કામ કરતી મહિલાએ કસ્ટમર સાથે ૩૩.૮૭ લાખ રૂપિયાની છેતરપિંડી કરી હોવાની ઘટના સામે આવી છે. આરોપી મહિલાએ પોતાના બેંક ખાતામાં સેટિંગ કર્યું હતું. જેમાં કસ્ટમર જ્યારે પેમેન્ટ કરવા ઊંઠ કોડ સ્કેન કરે ત્યારે નામ 'અજય મોદી ટ્રાવેલ્સ'નું જ દેખાતું હતું, પરંતુ રૂપિયા સીધા મહિલાના ખાતામાં જમા થતા હતા. આ રીતે મહિલાએ કુલ ૩૩,૮૭,૧૮૪ની છેતરપિંડી કરી હોવાની સેટેલાઈટ પોલીસ સ્ટેશનના ચોપડે ફરિયાદ નોંધાઈ છે. આ ઘટના અંગે વસ્ત્રાપુરમાં રહેતા ૪૬ વર્ષીય આલાપભાઈ અજયભાઈ મોદીએ પોલીસ

ફરિયાદ નોંધાવી છે. તેઓ અજય મોદી ટ્રાવેલ્સ પ્રાઇવેટ લિમિટેડ નામની કંપની ચલાવે છે. જેમાં ગત વર્ષ ૨૦૨૨માં આરોપી ઉન્નતિ વૈભવભાઈ પટેલ તેમના સંપર્કમાં આવી હતી અને તેને ફેન્ચાઈઝી માંગી હતી. જોકે, કંપની ફેન્ચાઈઝી આપતી ન હોવાથી માત્ર કમિશન બેઝ પર બુકિંગ આપવાનું નક્કી થયું હતું. છેલ્લા ત્રણ વર્ષથી આ રીતે કામ ચાલતું હતું. પરંતુ મહિલાએ આ વિશ્વાસનો દુરુપયોગ કરી કંપનીના નામે રૂપિયા પોતાના ખાતામાં લેવાનું શરૂ કર્યું હતું. આરોપી મહિલા ઉન્નતિ પટેલે ગાંધીનગરના કુડાસણ ખાતે એ કિસસ બેંકમાં ઉન્નતિ એન્ટરપ્રાઇઝના નામે ખાતું ખોલાવ્યું હતું. તેણે બેંકના ઊંઠ કોડમાં એવી ગોઠવણ કરી હતી



કે કસ્ટમર સ્કેન કરે ત્યારે નામ અજય મોદી ટ્રાવેલ્સ ડિસ્પે થાય. જોકે, કસ્ટમર સામે કંપનીની શાખબચાવવા આલાપભાઈએ પોતાના બિસ્સામાંથી કસ્ટમરને રૂપિયા ચૂકવી દીધા છે અને હવે પોલીસ ફરિયાદ બાદ ઉન્નતિ પટેલ સામે કાયદેસરની કાર્યવાહી હાથ ધરવામાં આવી છે.

## બનાસકાંઠા: પાલનપુરમાં મહિલાએ ધર્મના ભાઈની પત્નીની હત્યા કરી લાશને કોથળામાં પેક કરી ફેંકી દીધી




બનાસકાંઠાના પાલનપુરમાં માનવતાને લજવતી અને કાળજું ધ્રુજાવી દે તેવી હત્યાની ઘટના સામે આવી છે. ધર્મના ભાઈ બનાવી વર્ષો સુધી વિશ્વાસ કેળવ્યા બાદ, એક મહિલાએ તેના સાગરિતો સાથે મળીને પોતાના જ 'ભાઈ'ની પત્નીની હત્યા કરી હતી. ૭૮ તોલા સોનું અને ૨ લાખ રૂપિયા પરત ન આપવા પડે તે માટે આ આખું ખૂની ખેલ ખેલાયું હતું. પાલનપુરના હનુમાન ટેકરી

વિસ્તારમાં રહેતા વસંત આકેડીવાલાની પત્ની શાંતિબેન આકેડીવાલા ગત ૨૨મી માર્ચની સાંજે દૂધ લેવા નીકળ્યા બાદ રહસ્યમય રીતે ગુમ થયા હતા. પરિવારે ભારે શોધખોળ કરી પરંતુ કોઈ પતો લાગ્યો નહોતો. આ દરમિયાન ૨૬મી માર્ચની વહેલી સવારે આબુ હાઈવે પર ઈન્કમેટેક્સ ઓફિસ સામે આવેલા એક બંધ શોરૂમના ભોંયરામાંથી શાંતિબેનનો મૂતદેહ કોથળામાં પેક કરેલી હાલતમાં મળી આવતા

સનસનાટી મચી ગઈ હતી. આ મામલે પોલીસ તપાસમાં જે વિગતો બહાર આવી છે તે ચોંકાવનારી છે, મુખ્ય આરોપી રેખા તેજ રાહોડ છેલ્લા ૧૫ વર્ષથી વસંતભાઈના પરિવાર સાથે જોડાયેલી હતી અને વસંતભાઈને ધર્મના ભાઈ માની રાખી બાંધતી હતી. એક વર્ષ અગાઉ રેખાએ પશુપાલનનો ધંધો કરવા માટે વસંતભાઈ પાસેથી તબક્કાવાર ૭૮ તોલા સોનાના દાગીના અને ૨ લાખ રોકડા લીધા હતા. શાંતિબેન અવારનવાર દાગીનાની ઉધરાણી કરતા હોવાથી રેખાએ તેમને રસ્તેથી હટાવવાનું નક્કી કર્યું. જેથી તેણે ૨૨મી માર્ચની રાત્રે તેના ફિન્ચરની હુકાને દાગીના અને રોકડ લેવા બોલાવ્યા હતા. જ્યાં પહેલેથી હાજર રેખા તેજ રાહોડ, તેજ દેવા રાહોડ, રોહિત મકવાણા અને વિષ્ણુ વાલ્મિકીએ શાંતિબેનને પ્રસાદમાં ઘેનની

ગોળીઓ આપી હતી, બાદમાં કલચ વાયરથી ગળે ટૂંપો આપીને હત્યા કરી હતી. મૂતદેહનો નિકાલ કરવા પહેલા દેલવાડા લઈ ગયા, પરંતુ ત્યાં લોકોની અવરજવર હોવાથી અંતે આબુ હાઈવે પર અવાવરૂ શોરૂમના ભોંયરામાં લાશ ફેંકી દીધી. શાંતિબેન ગુમ થયા ત્યારે આરોપી રેખા પણ પરિવાર સાથે તેમને શોધવાનો ઢોંગ કરતી હતી. જોકે, પોલીસે સીસીટીવી ચેક કરતા શાંતિબેન રેખાની હુકાને જતા દેખાયા હતા, પરંતુ ત્યાંથી બહાર નીકળતા જોવા મળ્યા નહોતા. શંકા જતાં પોલીસે કડક પૂછતાછ કરી અને રેખા ભાંગી પડી, તેણે સમગ્ર હત્યાકાંડની કબૂલાત કરી હતી.

## ઈંધણ સંકટ વચ્ચે LPG મુદ્દે કેન્દ્રનો રાજ્યોને મોટો આદેશ, જાણો કયા સેક્ટરને મળશે લાભ



દેશના ઔદ્યોગિક વિકાસને વેગ આપવા અને ઉત્પાદન શ્રેણીમાં પડતી મુશ્કેલીઓને દૂર કરવા માટે ભારત સરકારે એક મહત્વનો અને નિર્ણાયક પગલું લીધું છે. કેન્દ્રીય પેટ્રોલિયમ અને પ્રાકૃતિક ગેસ મંત્રી હરદીપ સિંહ

પુરીએ જાહેરાત કરી છે કે, સરકારે રાજ્યો માટે કોમર્શિયલ ન્ ના ક્વોટામાં મોટો વધારો કરીને તેને ૭૦% સુધી પહોંચાડી દીધો છે. પેટ્રોલિયમ મંત્રાલયના સચિવ ડો. નીરજ મિત્તલે તમામ રાજ્યો અને કેન્દ્રશાસિત પ્રદેશોના મુખ્ય

સચિવોને પત્ર લખીને આ અંગે જાણકારી આપી છે. અગાઉ કોમર્શિયલ ન્ ની ફાળવણી પ્રી-કાર્ગીસ લેવલના ૫૦% સુધી મર્યાદિત હતી. જેમાં હવે ૨૦% નો વધારો કરવામાં આવ્યો છે. આ સાથે જ કુલ ફાળવણી હવે ૭૦% થઈ ગઈ છે. આ નિર્ણયનો મુખ્ય હેતુ મિડલ ઈસ્ટ સંકટ અથવા અન્ય કારણોસર ઉદભવેલી ગેસની તંગીમાં ઉદ્યોગોને રાહત આપવાનો છે. સરકારે આ વધારાના ૨૦% ક્વોટા માટે કેટલીક શરતો અને પ્રાથમિકતાઓ નક્કી કરી છે. લેબર-ઈન્ટેન્સિવ સેક્ટર જેવા કે સ્ટીલ, ઓટોમોબાઈલ, ટેક્સટાઈલ, ડ્રાઈંગ, કેમિકલ્સ અને પ્લાસ્ટિક જેવા ઉદ્યોગોને આ ફાળવણીમાં પ્રાધાન્ય આપવામાં

આવશે. ઉપરાંત સ્પેશિયલાઈઝ્ડ હીટિંગ એવા ઉદ્યોગો કે જેમને પાસ હીટિંગ પ્રક્રિયા માટે ન્ ની અનિવાર્ય જરૂરિયાત છે અને જ્યાં નેચરલ ગેસ વિકલ્પ તરીકે વાપરી શકાતો નથી, તેમને પ્રથમ પસંદગી મળશે. આ નિર્ણયથી શ્રમ-સઘન ઉદ્યોગોને વેગ મળશે, જેનાથી રોજગારીની તકો સુરક્ષિત થશે. ડો. નીરજ મિત્તલે પોતાના પત્રમાં રાજ્યોને ૧૦% રિકોર્મ-બેઝ્ડ (સુધારા આધારિત) એલોકેશનનો તાત્કાલિક લાભ આપવા માટે પણ આગ્રહ કર્યો છે. જે રાજ્યોએ ડ્ર (પાઈપ નેચરલ ગેસ) ને પ્રોત્સાહન આપવા માટે જરૂરી સુધારા કર્યા છે, તેમને આ વધારાનો લાભ મળશે. આ પગલાથી ઔદ્યોગિક કામગીરીમાં આવતા અવરોધો દૂર થશે અને

## વાસદ બ્રિજ પરથી આધેડ પૂરુષે પડતું મૂકતાં મોત, છાણી કેનાલમાં કૂદવા ગયેલી યુવતીને બચાવી લીધી

વાસદ બ્રિજ ઉપરથી કોઈ વ્યક્તિ કુદી પડી હોવાનો મેસેજ મળતા વાસદ પોલીસ દ્વારા વડોદરા પોલીસ તેમજ વડોદરા ફાયર બ્રિગેડની મદદ લેવામાં આવી હતી. વડોદરા ફાયર બ્રિગેડ દ્વારા નદીમાં શોધખોળ કરાતા આધેડ વયના એક પુરુષની લાશ મળી આવી હતી.



જેથી વાસદ પોલીસે ગુનો નોંધી વધુ તપાસ હાથ ધરી

છે. અન્ય એક બનાવ છાણી કેનાલમાં બન્યો હતો. જેમાં એક યુવતી કેનાલના કિનારે ઉભી રહીને કૂદી પડવાની ધમકી આપતી હોવાથી તેના સંબંધીઓ દોડી આવ્યા હતા અને પોલીસ તેમજ ફાયર બ્રિગેડની મદદ લીધી હતી. ફાયર બ્રિગેડ દ્વારા આ યુવતીને કેનાલ નજીકથી માંડ માંડ કાઢી લેવામાં આવી હતી. પોલીસે તેનું કાઉન્સેલિંગ કર્યું હતું.

## ભારતમાં પેટ્રોલ-ડીઝલ પર ટેક્સ ઘટાડાયો પણ આ ઈંધણના ભાવમાં વધારો, નિકાસકારો-એરલાઈન્સને ઝટકો

પશ્ચિમ એશિયામાં વધી રહેલા તણાવ અને ઈરાન-ઈઝરાયલ યુદ્ધના કારણે આંતરરાષ્ટ્રીય બજારમાં કૂડ ઓઈલ મોંઘું થયું છે. આ સ્થિતિનો ફાયદો ઉઠાવી રહેલા આંતરરાષ્ટ્રીય કારોબારીઓ પર લગામ કસવા માટે ભારત સરકારે મોટો નિર્ણય લીધો છે. સરકારે ભારતમાંથી નિકાસ થતા ડીઝલ અને વિમાનના બળતણ (ઇલ્ક) પર એક્સપોર્ટ ડ્યુટીમાં વધારો કર્યો છે.

કૂડ ઓઈલ મોંઘું થવાને કારણે પેટ્રોલ-ડીઝલ બનાવવું ખર્ચાળ બન્યું છે. કેટલાક કારોબારીઓ ભારતમાંથી સસ્તું ડીઝલ અને ઇલ્ક મંગાવીને વિદેશી બજારોમાં ઊંચા ભાવે વેચી નફો કમાઈ રહ્યા હતા. આ બાબતને ધ્યાનમાં રાખીને ઘરેલું બજારમાં ઈંધણની પૂરતી ઉપલબ્ધતા જાળવી રાખવા માટે સરકારે ડ્યુટી વધારવાનો નિર્ણય લીધો છે.

કેન્દ્રીય નાણામંત્રી નિર્મલા સીતારમણે સોશિયલ મીડિયા દ્વારા આ અંગેની જાણકારી આપી હતી. નિકાસ થતા ડીઝલ પર પ્રતિ લિટર ?૨૧.૫ ની એક્સપોર્ટ ડ્યુટી લાદવામાં આવી છે. નિકાસ થતા ઇલ્ક પર પ્રતિ લિટર ?૨૮.૫ ની એક્સપોર્ટ ડ્યુટી લગાવાઈ છે. સાથે જ નાણામંત્રીએ જણાવ્યું કે, પશ્ચિમ એશિયાના સંકટ વચ્ચે સામાન્ય જનતાને રાહત આપવા માટે ઘરેલું ઉપયોગમાં લેવાતા પેટ્રોલ અને ડીઝલ પરની સેન્ટ્રલ એક્સાઈઝ ડ્યુટીમાં પ્રતિ લિટર ?૧૦ નો ઘટાડો કરવામાં આવ્યો છે. સામાન્ય ગ્રાહકો માટે રાહતના સમાચાર એ છે કે આ નિર્ણયની પેટ્રોલ પંપ પર મળતા ઈંધણના ભાવ પર કોઈ અસર નહીં પડે. દેશની સૌથી મોટી ઓઈલ કંપની ઈન્ડિયન ઓઈલના જણાવ્યા અનુસાર, સરકારના આ નિર્ણયથી ગ્રાહકોએ વધુ કિંમત ચૂકવવી પડશે નહીં અને પેટ્રોલ-ડીઝલના ભાવ ધ્યાતવન રહેશે.